



# बिहार गजट

## असाधारण अंक

### बिहार सरकार द्वारा प्रकाशित

16 आश्विन 1937 (श10)

(सं० पटना 1200) पटना, वृहस्पतिवार, 8 अक्टूबर 2015

fcgkj jkT; /kkfeD U; kl i"kh

vf/kl ipuk  
3 fl rEcj 2015

सं० 1760—सिवान जिलान्तर्गत ग्राम—मेहन्दार, पो०—रामगढ़ चैनपुर, थाना—सिसवन स्थित श्री महेन्द्रनाथ शिव मंदिर (मेहदार मठ) पर्षद के अन्तर्गत निबंधित सार्वजनिक धार्मिक न्यास है, जिसकी निबंधन संख्या—09 है।

इस न्यास के सुव्यवस्था, संचालन एवं सम्यक विकास हेतु पर्षदीय अधिसूचना ज्ञापांक—891 दिनांक 31.08.2010 द्वारा एक न्यास समिति का गठन 05 वर्षों के लिए किया गया था। इसका कार्यकाल पूरा हो गया है। इस मठ के महंत देव शंकर गिरी, जो न्यास समिति के अध्यक्ष थे, का देहावसान दिनांक 25.08.2013 को हो गया। इनके निधन के पश्चात् न्यास समिति के अध्यक्ष के रिक्त पद पर पर्षदीय ज्ञापांक—1074 दिनांक 07.09.13 द्वारा श्री कमलाकान्त, अपर समाहर्ता, विभागीय जॉच सिवान को मनोनित किया गया। इनकी सेवा निवृत्ति के बाद पर्षदीय आदेश ज्ञापांक—728 दिनांक 28.08.14 द्वारा अध्यक्ष के रिक्त पद पर श्री बिनोद कुमार, पुलिस उप-महानिरीक्षक सारण प्रमंडल को न्यास समिति की अवशिष्ट अवधि के लिए अध्यक्ष मनोनित किया गया था।

यह मंदिर बिहार राज्य के प्रमुख धार्मिक स्थलों में से एक है। यह मंदिर अत्यन्त रमणीय है, जहाँ प्रतिवर्ष हजारों प्रवासी पक्षियां भ्रमण के लिए आती हैं। इतिहासकारों के अनुसार इस धार्मिक स्थल का निर्माण नेपाल नरेश राजा महेन्द्र द्वारा किया गया था। इसलिए इस पौराणिक स्थल का नाम महेन्द्रनाथ धाम रखा गया। यहां भगवान शंकर का ज्योतिर्लिंग है। इस शिवलिंग का स्थान भगवान शंकर के बारह ज्योति शिवलिंगों में से एक है। इस न्यास की भूमि पर प्रति वर्ष महाशिवरात्री का विशाल मेला लगता आयोजित होता है, जिसमें लाखों शिव भक्त एकत्रित होते हैं, एवं भगवान शिव के शिवलिंग को दूध से अर्घ्य प्रदान करते हैं। यहां प्रत्येक सोमवार एवं शुक्रवार को श्रद्धालुओं की भारी भीड़ इकट्ठी होती है एवं उनके द्वारा चढ़ावा चढ़ाया जाता है।

मठ के पूर्व न्यासधारी महंत देव शंकर गिरी वयोवृद्ध सन्यासी थे। इस मठ की आय का बन्दरबोट हो रहा था इसलिए पर्षदीय अधिसूचना ज्ञापांक—891 दिनांक 31.08.10 द्वारा उनके सहायतार्थ एक न्यास समिति का गठन किया गया था। वर्तमान में श्री स्वामी राजागिरी को, जो श्री पंच दशनामी जूना अखाड़ा, वाराणसी के सन्यासी हैं, पर्षदीय आदेश ज्ञापांक—1071 दिनांक 07.09.13 के द्वारा महंत के रिक्त पद पर स्थानापन्न किया गया है। अभी भी इस मठ से संबंधित अनेक वाद विभिन्न न्यायालयों में लम्बित है। अतः न्यास के समुचित प्रबंधन, सम्पत्तियों की सुरक्षा, संरक्षण तथा सम्यक विकास हेतु एक न्यास समिति का गठन आवश्यक है।

अतः बिहार हिन्दू धार्मिक न्यास अधिनियम, 1950 की धारा-32 में बिहार राज्य धार्मिक न्यास पर्षद् को प्रदत्त अधिकार जो उपविधि सं०-43 (द) के तहत अध्यक्ष को प्राप्त है, का प्रयोग करते हुए सिवान जिलान्तर्गत ग्राम—मेहन्दार, पो०—रामगढ़ चैनपुर, थाना—सिसवन स्थित श्री महेन्द्रनाथ शिव मंदिर की सम्पत्तियों की सुरक्षा, संरक्षण तथा सुप्रबंधन हेतु नीचे लिखे योजना का निरूपण किया जाता है तथा इसे मूर्त रूप देने के लिए एक न्यास समिति गठित की जाती है।

#### योजना

1. अधिनियम की धारा-32 के तहत निरूपित इस योजना का नाम **“श्री महेन्द्रनाथ शिव मंदिर, मेहन्दार न्यास योजना होगा”** तथा इसके कार्यान्वयन एवं संचालन के लिए गठित न्यास समिति का नाम **“श्री महेन्द्रनाथ शिव मंदिर, न्यास समिति”** होगी जिसमें न्यास की समग्र चल-अचल सम्पत्ति के संधारण एवं संचालन का अधिकार निहित होगा।

2. इस न्यास समिति का मुख्य कर्तव्य न्यास की सम्पत्ति की सुरक्षा एवं सुसंचालन तथा मंदिर की परम्परा एवं आचारों के अनुकूल पूजा-पाठ एवं साधु-सेवा की समुचित व्यवस्था करना होगा।

3. न्यास की समस्त आय न्यास के नाम किसी राष्ट्रीयकृत बैंक में खाता खोलकर जमा किया जायेगा तथा सचिव और कोषाध्यक्ष के संयुक्त हस्ताक्षर से इसका संचालन होगा।

4. न्यास की आय-व्यय में आर्थिक शुचिता एवं पारदर्शिता रखना न्यास समिति की असली कसौटी होगी।

5. न्यास समिति इस मंदिर तथा इसके अन्दर स्थापित अन्य मंदिरों के पुनर्निर्माण कराने एवं इस मंदिर को स्वच्छ रखने, यात्रियों को बेहतर सेवा मुहैया कराने का कार्य करेगी तथा मंदिर में पूजा-पाठ, रीति-रिवाज के अनुरूप सुनिश्चित कराने के लिए पूर्णतः जिम्मेवार होगी।

6. श्री महेन्द्रनाथ शिव मंदिर में जलापूर्ति, बिजली आदि के व्यवस्था न्यास समिति सुनिश्चित करेगी तथा इस बात का ध्यान रखेगी कि श्रद्धालू भक्तजन के साथ किसी प्रकार का भेद-भाव नहीं हो। मंदिर परिसर में मांस-मदिरा का सेवन करना वर्जित होगा।

7. न्यास के किसी भी भू-खंड या मंदिर परिसर में किसी तरह का अतिक्रमण है, तो उस अतिक्रमण से भू-खंड/मंदिर परिसर को मुक्त कराने के लिए यथोचित वैधानिक कार्रवाई न्यास समिति न्यास हित में करेगी।

8. न्यास समिति अधिनियम एवं उप-विधि में वर्णित सभी नियमों का पालन करते हुए प्रतिवर्ष न्यास के आय-व्यय की विवरणी, अंकेक्षण प्रतिवेदन, कार्य वृत्त आदि सम्यक रूप से पर्षद् को प्रेषित करेगी।

9. अध्यक्ष की अनुमति से सचिव न्यास समिति की बैठक आहूत करेंगे। न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद् को प्रेषित की जायेगी।

10. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष बैठक में प्रस्ताव पारित कर पर्षद् को अनुमोदन के लिए भेजेगी।

11. इस योजना में परिवर्तन, परिबर्धन या संशोधन तथा आकस्मिक रिक्तियों की पूर्ति का अधिकार पर्षद् में निहित होगा।

12. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाए जायेंगे या न्यास हित के प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी।

13. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप-पात्रित होंगे तो सदस्य बने रहने की उनकी अर्हता स्वतः समाप्त हो जायेगी।

14. न्यास समिति न्यास के सर्वांगीण विकास के लिए सतत् प्रयत्नशील रहेगी।

पर्षद् द्वारा निरूपित योजना को मूर्तरूप देने के लिए निम्नलिखित सदस्यों की न्यास समिति गठित की जाती है :-

- |  |           |
|--|-----------|
| 1. महंत स्वामी राजा गिरि, श्री महेन्द्रनाथ शिव मंदिर, ग्राम—मेहन्दार, जिला—सिवान | — अध्यक्ष |
| 2. कर्नल नरेन्द्र देव नारायण सिंह, से० नि०, ग्राम—चैनपुर, थाना—सिसवन             | — सचिव    |
| 3. श्री जितेन्द्र भारती, ग्राम—भदउर मठिया, पो०—चैनपुर, थाना—सिसवन                | — सदस्य   |
| 4. श्री चंदन प्रताप सिंह, ग्राम—पिपरा, पो०—मुहम्मदपुर, थाना—सिसवन                | — सदस्य   |
| 5. श्री अरुण कुमार सिन्हा (अधिवक्ता) महानागर, जिला—सिवान                         | — सदस्य   |
| 6. श्री कमलदेव नारायण शर्मा, ग्राम—रामगढ़, जिला—सिवान                            | — सदस्य   |
| 7. श्री अरुण कुमार साह, ग्राम—पिपरा, पो०—मुहम्मदपुर, थाना—सिसवन                  | — सदस्य   |
| 8. श्री ध्रुव जी उपाध्याय,   | — सदस्य   |
| 9. श्री ब्रज किशोर यादव, ग्राम—गुदरीहाता, पो०—कचनार, थाना—सिसवन                  | — सदस्य   |

10. श्री कन्हैया सिंह, ग्राम—महानगर, जिला—सिवान — सदस्य
11. डॉ० कैप्टेन शिवनाथ बैठा, ग्राम—छितौली, पो०—चैनपुर, थाना—सिसवन — सदस्य

इस न्यास समिति का कार्यकाल पाँच वर्षों का होगा। न्यास समिति अधिनियम की धारा—32 के तहत निरूपित उक्त योजना के क्रियान्वयन एवं संचालन के प्रति जिम्मेवारी होगी। यह आदेश तत्काल प्रभावी होगा।

आदेश से,  
किशोर कुणाल,  
अध्यक्ष।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 1200-571+10-डी०टी०पी०।  
Website: <http://egazette.bih.nic.in>